

یادوں کا اجمال

شکیل جمالی

یاد ہی دوست سے بھی رہے، یاد ہی جلا بھی ہے
 شکیلے جمالی نے یاد کے ہرزخم کو
 بھولے کی طرح سمجایا ہے۔ اہرن صفی کے ساتھ
 گزارا ہوا ہر لمحہ، کتنا حسین، خوبصورت
 جلتا ہوا زندگی کے اندھیرے میں اجالوں
 کا پیغام بدر ہے

زندگی کی ہر سانس کے ساتھ چپکے سے ایک لمحہ گزر جاتا ہے اور اُس وقت یہ احساس
 بھی نہیں ہوتا کہ ابھی ابھی جو لمحہ گزرا ہے وہ کتنا اہم اور قیمتی تھا لیکن جب یہ لمحات وقت
 اور عہد میں بدل جاتے ہیں تب یہ اندازہ ہوتا ہے کہ ان گزرے ہوئے لمحات کی تہ میں کتنی
 داستانیں پوشیدہ ہیں، کتنے یادوں کے چراغ روشن ہیں، کتنے دل کی دھڑکنیں زندہ ہیں اور
 کتنی شخصیتوں کے نقش و نگار ابھرے ہوئے ہیں

یہی لمحات تاریخ بنتے ہیں — یہی لمحات یادوں کی تابناک قندیلیں روشن کرتے ہیں اور یہی لمحات مستقبل کی رہنمائی بھی کرتے ہیں۔

میں آج ان ہی گزرے ہوئے لمحوں کی وہ داستان سنانا چاہتا ہوں جس میں آپ اپنے محبوب مصنف اور ستری ادب کی عظیم شخصیت ابن صفی کو اُن کے خدو خال اور پس منظر کے ساتھ دیکھ سکیں گے۔ اب تک آپ ابن صفی کو محض اُن کی تحریروں کے پسکر میں دیکھتے رہے ہیں، اُن کے انداز بیان کی لطافتوں سے لطف اندوز ہوتے رہے ہیں، اُن کے اسلوب کی رعنائیوں میں کھوئے رہے ہیں، ان کے قلم کی سحر کارانہ فضاؤں میں سانس لیتے رہے ہیں، اُن کے تخیل کی بلند پروازیوں پر حیرت کرتے رہے ہیں، اُن کے تخلیق کردہ کرداروں کو زندگی کی شاہراہوں پر چلتے پھرتے دیکھتے رہے ہیں اور ان کے طنز کے نشتر اپنے دل پر محسوس کرتے رہے ہیں — لیکن آپ نے کبھی ابن صفی کو ان کی تحریروں کے اس پار خود ان کے وجود کو زندگی کی حقیقی راہوں سے گذرتے ہوئے نہیں دیکھا! آپ یہ کیسے اندازہ لگا سکتے ہیں کہ یہ عظیم شخصیت جس نے جاسوسی ناول نگاری میں ایک انقلاب پیدا کر دیا ہے کتنے صفات اور کمالات کی حامل اور کتنی قد آور ہے! میں آج اسی لئے ماضی کے اُن گزرے ہوئے لمحوں کو آواز دے رہا ہوں جو اب ایک عہد میں بدل چکے ہیں تاکہ جب یہ لمحے واپس آئیں تو آپ ابن صفی کی حقیقی تصویر اُن لمحوں کے آئینے میں دیکھ سکیں۔

اس داستان کا آغاز اُس دور سے شروع ہوتا ہے جب ابن صفی صرف "اسرار احمد ناروی" تھے۔ ان کی شخصیت کتنے پہلو بدلتی ہے اور کن منازل سے گذرتی ہوئی ابن صفی تک پہنچتی ہے خود ایک دلچسپ داستان ہے۔ مگر یہ مکمل داستان مختصر سے صفحات میں نہیں پیش کی جاسکتی۔ البتہ اس مضمون سے ابن صفی کا ایک واضح خاکہ ضرور آپ کے ذہن میں ابھرے گا۔

۱۹۴۲ء کا پر آشوب زمانہ تھا۔ دوسری جنگ عظیم کے ہولناک شعلے مغرب سے مشرق تک پھیلے ہوئے تھے۔ بسیتیاں ویران ہو رہی تھیں۔ شہر تباہ ہو رہے تھے۔ عورتوں کا سماگ سلگ رہا تھا۔ ماؤں کی گودیں سونی ہو رہی تھیں مگر "ہٹلری جنون" اقتدار دہوس کے نشے میں مدہوش ساری دنیا پر اپنی برتری مسلہ کرنے کا خواب دیکھ رہا تھا۔

دوسری طرف غیر منقسم ہندوستان بھی جنگ کے ان بھڑکتے ہوئے شعلوں سے محفوظ نہ رہ سکا۔ پورے ملک پر جنگ کی فضا چھانی ہوئی تھی اور اسی کے ساتھ ساتھ "تحریک آزادی" بھی اپنے پورے شباب پر پہنچ چکی تھی۔ عوام حکومت برطانیہ کی تو سالہ غلامی سے چھٹکارا حاصل کرنا چاہتے تھے۔ ہر طرف انقلاب کا فرہ بلند ہو چکا تھا۔ پورے ملک میں جوش و خروش کا ایک طوفان اٹھ کھڑا ہوا تھا۔ اس جدوجہد آزادی میں کوئی پیچھے نہ تھا ہر محاذ پر لوگ لڑ رہے تھے۔ ادیب اور شاعر کے قلم بھی نوک سناں بن چکے تھے۔ اب لب زخما کے بجائے دار و درسن کے گیت گائے جا رہے تھے۔ بچے بچے کی زبان پر آزادی کا ترانہ تھا۔ اسی زمانے کی انقلابی نظموں میں سے ایک مشہور نظم کے چند اشعار ابھی تک میرے ذہن میں محفوظ ہیں :

اب چھوڑ بھی دو میرا دامن اللہ نہ رو کو جانے دو
 وہ دیکھو افق کے سینے پر لہرائے شہیدوں کے دامن
 بن جائے گا لالہ زار وطن کچھ دیر میں شہدا کا مدفن
 گمراہ دنیا میں کام آؤں سیندور سے مانگ بھرے بنا
 ہندی نہ مٹانا ماتھے کی تم میری راہ سگے رہنا
 میں خواب میں اکثر آؤں گا سینے میں اس کو رکھے رہنا
 اب چھوڑ بھی دو میرا دامن اللہ نہ رو کو جانے دو

”اسرار ناردی“ (ابن صفی) سے ملاقات ہونے کے کافی دنوں بعد مجھ پر یہ راز کھلا کہ مشہور انقلابی نظم اسرار ناردی نے اس وقت کہی تھی جب وہ ڈی۔ اے۔ وی ہائی اسکول ال آباد میں آٹھویں درجے کے طالب علم تھے۔

ہم لوگ اس زمانے میں ال آباد کے ایک قدیم محلے ”صمد آباد میں رہتے تھے یہاں سے ایک حالات کی بنا پر ہم نے وہ مکان تبدیل کر دیا تھا اور قریب ہی ”حسن منزل“ کے ایک مکان میں منتقل ہو گئے تھے۔ ہمارے مکان کے باہر ساٹھ گز اور پندرہ گز ۱۵-۱۶ میں ایک لڑکا رہا کرتا تھا۔ تقریباً میری ہی عمر کا۔ ڈیلا پتلا سا تو لاسا۔ مگر دیکھنے میں کافی اسمارٹ۔ عام طور سے چھوٹی مہری کا پانچواں، کرتا اور شیر دانی پہنتا تھا۔ کبھی کبھی پینٹ اور شرٹ میں بھی دیکھا جاتا تھا۔ لہر دار بالوں میں ترچھی مانگ نظر آتی تھی اور ہونٹوں پر ہلکی سی مسکراہٹ پھیلی رہا کرتی تھی۔

میں اسے برابر دیکھتا تھا۔ کبھی بغل میں کتابیں دبائے ہوئے اسکول جاتے ہوئے کبھی دروازے سے ٹینک لگانے سگریٹ پیتے ہوئے، کبھی بازار سے سامان لاتے ہوئے، کبھی ہاتھ میں دواؤں کی شیشیاں لئے ہوئے، کبھی اپنے کسی دوست سے سڑک پر باتیں کرتے ہوئے۔ ہم اس وقت تک ایک دوسرے سے باقاعدہ طور پر متعارف نہیں ہوئے تھے صرف اس کا نام جانتے تھے کیونکہ اس کے کوارٹر کے دروازے پر سفید چاک سے اس کا نام ”اسرار ناردی“ لکھا تھا۔

مجھے اچھی طرح یاد ہے کہ میں اس کا یہ نام پڑھ کر چونک پڑا تھا کیونکہ یہ نام تو شاعروں جیسا لگ رہا تھا اور میں اس وقت اردو کے مشہور شاعر حضرت نوح ناردی کے نام سے اچھی طرح واقف تھا لیکن ذہنی طور پر اس کے لیے تیار نہ تھا کہ حسن منزل میں کسی دوسرے ”ناردی“ کو بھی دیکھنا پڑے گا۔ اور اسرار (ابن صفی) کو دیکھ کر یہ حیرت اور بڑھ گئی تھی کہ یہ حضرت کس طرف سے ”ناردی“ ہیں اس چھوٹی سی عمر میں شاعر تو ہو نہیں سکتے پھر خواہ مخواہ اپنے نام کے آگے ”ناردی“ کا دم پھلا کیوں لگا رکھا ہے۔ یہ تو کچھ دنوں بعد معلوم ہوا کہ ال آباد ضلع میں ایک

تقصیر ہے جس کا نام "نارہ" ہے اور اسرار کا وطن بھی نارہ ہے اسی تعلق سے انہوں نے بھی اپنے کو نار دی لکھنا شروع کر دیا تھا اور پھر یہ راز کھلا کہ اسرار نے ابتدائی عمر سے ہی شاعری شروع کر دی تھی۔ اسرار سے ہماری شناسائی دھیرے دھیرے بڑھتی رہتی اور اب مجھے اسرار کے بارے میں بڑی حد تک معلومات بھی حاصل ہو گئی تھیں۔

حسن منزل کے مکان میں اسرار اپنی والدہ اور چھوٹی بہن بلاغت کے ساتھ رہتے تھے کیونکہ ان کے والد صغی اللہ صرف ملازمت کے سلسلے میں کراچی میں مقیم تھے۔ یہ وہ زمانہ تھا کہ ابھی ہندوستان آزاد نہیں ہوا تھا۔

حسن منزل میں آئے ہوئے مجھے کافی دن ہو چکے تھے۔ اسرار سے اب میسر ہی براہ راست گفتگو ہونے لگی تھی اور اس گفتگو کا آغاز کتابوں ہی سے ہوا تھا۔

ایک دن شام کو آسمان پر ہلکے ہلکے بادل پھائے ہوئے تھے۔ ہوا بالکل بند تھی۔ گرمی اور صبح کی وجہ سے سانس لینے میں گھٹن سی محسوس ہوتی تھی۔ میں اپنے مکان سے نکل کر گیٹ پر کھڑا ہو گیا تھا کہ اتنے میں سامنے کوارٹر نمبر پنرہ کا دروازہ کھلا اور اسرار اپنی مخصوص مسکراہٹ کے ساتھ میری طرف بڑھے۔

"آج تو بڑی گرمی ہے۔" اسرار میرے قریب پہنچ کر بولے۔

"جی ہاں۔"

"میں نے سنا ہے کہ آپ کے پاس بہت ساری کتابیں ہیں۔ آپ کے والد صاحب دوسلر کمپنی میں منیجر ہیں۔ ان کے پاس تو اعزازی طور پر کافی کتابیں آتی ہوں گی۔"

"آپ نے صحیح سنا ہے۔" میں نے جواب دیا۔

"کیا آپ دو چار کتابیں مجھے پڑھنے کے لیے دے سکتے ہیں۔"

"فرو۔۔۔ مگر آپ کس طرح کی کتابیں پڑھنا چاہتے ہیں؟" میں نے سوال کیا۔

"اگر انگریزی کی جاسوسی ناولیں مل جائیں تو زیادہ اچھا ہے کیونکہ ٹھوس اور سنجیدہ ادب"

پڑھنے سے جب ذہن تھک جاتا ہے تو میں عام طور سے انگریزی کی جاسوسی ناولیں پڑھتا ہوں اور وہیں تیرتھ رام فیروز پوری کے ترجموں کے علاوہ جاسوسی ناولیں کبھی ہی نہیں گئیں۔

”ہوں —“ میں نے آہستہ سے کہا اور دل ہی دل میں سوچنے لگا کہ یہ حضرت کچھ زیادہ ہی اُدبچا اُڑ رہے ہیں۔ نویں درجے کے طالب علم میں اور انگریزی کی قابلیت کا رعب جمار ہے ہیں — اور دوسری طرف ٹھوس اور سنجیدہ ادب کے مطالعہ کا بھی تذکرہ فرما رہے ہیں۔

مجھے خاموش دیکھ کر اسرار بولے۔

”اگر آپ کو کوئی زحمت ہو تو پھر رہنے دیجئے۔“

”نہیں — نہیں۔ ایسی کوئی بات نہیں ہے —“ میں یہ کہہ کر تیزی سے اپنے مکان کی طرف چلا گیا اور ابا کی الماری سے تین چار جاسوسی ناولیں نکال کر اسرار کے حوالے کر دیں۔ ہماری اور اسرار کی ملاقاتوں کا یہ سلسلہ جاری رہا — ہم ایک دوسرے سے قریب ہوتے گئے — قریب تر ہوتے گئے یہاں تک کہ اس کی پوری شخصیت میرے وجود پر چھا گئی تھی۔ ہم گھنٹوں مختلف موضوعات پر گفتگو کرتے رہتے — قہقہے لگاتے بہتے — بحث و مباحثہ کرتے رہتے اور اب آہستہ آہستہ اس کی صلاحیتوں کے جوہر کھلنے لگے تھے۔

اسرار کے بارے میں میرا خیال غلط نکلا کہ وہ اس چھوٹی سی عمر میں اپنی قابلیت کا رعب جمانا ہے اور کچھ زیادہ اُڑنے کی کوشش کرتا ہے۔ حقیقت تو یہ تھی کہ وہ اپنی قوت پر داز سے بہت کم اُڑتا تھا۔ اس کے اندر خداداد صلاحیت تھی۔ اس کا مطالعہ سید وسیع تھا۔ وہ فطرتاً شاعر تھا۔ اس کی ادبی زندگی کا آغاز شاعری سے ہوا تھا۔ وہ افسانے بھی لکھتا تھا جو کبھی کبھی ہفتہ وار ”شاہد“ بھٹی میں شائع بھی ہوتے تھے۔ اس کے مزاج میں بید نظرافت تھی مگر ظرافت میں طنز کے نشتر بھی چھپے رہتے تھے اور اس کا یہ جوہر تحریری طور پر اس دقت سامنے آیا جب ماہنامہ نکتہ الہ آباد کے لیے اس نے پہلی طنزیہ کہانی ”فسرار“ لکھی تھی۔ اسکے بعد ”اختلاج نمبر“

”یادگار مشاعرہ“ ”شیطان صاحب“ ”میں اُس سے بلا“ ”نوکِ خار“ وغیرہ اسرار کے
بیمہ مقبول طنزیہ مضامین ہیں۔

اسرار بیک وقت متعدد صلاحیتوں کے حامل تھے۔ اس کے بائے میں یہ بات بہت
کم لوگ جانتے ہوں گے کہ اسے شعر و ادب کے علاوہ مصوری اور موسیقی سے بھی بید دلچسپی
تھی۔ تمام مسودوں پر آج بھی اس کا بنایا ہوا پنسل اسپرچ اس کے فن مصوری کی نشاندہی کرتا
ہے۔ صرف شوق کی حد تک اس کو موسیقی سے دلچسپی نہ تھی بلکہ وہ خود بھی بہت اچھا گاتا تھا۔
اس کی آواز کی مٹھاس آج بھی مجھے اپنے کانوں میں محسوس ہوتی ہے۔

۱۹۲۶ء میں جب برادر محترم عباس حسین صاحب نے ماہنامہ نکلت کی داغ بیل ڈالی۔
تو ابتدا ہی سے ابنِ صفی ہماری ٹیم میں شامل ہو گئے۔ اور پھر ۱۹۵۲ء تک باقاعدہ نکلت
کے مدیر معاون رہے۔ غزلوں، نظموں اور کہانیوں کے علاوہ جب ابنِ صفی نے طنز فرغان کے
نام سے طنزیہ و مزاحیہ مضامین لکھنے کا سلسلہ شروع کیا تو اس دور کے اہل نظر ان کی اس غیر معمولی
صلاحیت پر چونک پڑے تھے۔

ابنِ صفی نے ایوننگ کرسچین کالج سے انٹرمیڈیٹ پاس کیا تھا اور ۱۹۲۷ء میں مزید تعلیم حاصل
کرنے کی غرض سے الہ آباد یونیورسٹی میں داخلہ لیا تھا۔ بی۔ اے (سال اول) کے طالب علم تھے
لیکن کچھ ایسے حالات پیدا ہو گئے تھے جن کی وجہ سے وہ الہ آباد یونیورسٹی میں اپنی تعلیم جاری نہیں
رکھ سکے اور بعد میں انھوں نے آگرہ یونیورسٹی سے بی۔ اے کیا۔

ابنِ صفی کی تہ دار شخصیت، مختلف خوبیوں اور صلاحیتوں کی حامل تھی۔ شاعر، ادیب اور
طنز نگار ہونے کے ساتھ ساتھ ان کے اندر درس و تدریس کا بھی خاص ملکہ تھا۔ ۱۹۳۹ء سے ۱۹۵۲ء
تک یادگار حسینی اسکول میں ٹیچر تھے اور آج بھی یہ تعلیمی ادارہ ان کی زریں خدمات کا اعتراف کرتا
ہے۔ ستائیس سال کا طویل عرصہ گزر جانے کے بعد بھی ابنِ صفی کی موت کی خبر سننے ہی یادگار حسینی
انٹر کالج نے ایک تعزیتی جلسے کے بعد اپنے سابق مدرس ابنِ صفی کے سوگ میں کالج بند کر دیا تھا۔

دنیا میں بعض شخصیتیں ایسی ہوتی ہیں کہ جب وہ اس دنیا سے چلی جاتی ہیں تب یہ اندازہ ہوتا ہے کہ انہوں نے اپنے لیے کتنی بڑی جگہ بنائی تھی اور ان کی شخصیت کتنی قدر تھی — ابن صفی کی ذات بھی ایسی ہی تھی۔ اُن کے چلے جانے سے نہ صرف ادبی دنیا میں زبردست خلا پیدا ہوا ہے بلکہ زندگی کے مختلف گوشوں میں سناٹا محسوس ہو رہا ہے۔

جاسوسی ناولوں کا سلسلہ ۱۹۵۲ء میں شروع ہوا تھا اور اسرار احمد ناروی ہر ماہ ایک ناول ابن صفی کے نام سے لکھنے لگے۔ اس سے قبل اُردو میں صرف تیرتھ رام فیروز پوری کے تراجم پائے جاتے تھے یا کچھ بزرگوں کے ناول ان میں ظفر عمر مقبول تھے لیکن وہ بھی ان کا تخلیقی کارنامہ نہیں تھا بلکہ مارس لیبلانک کے چند ناولوں کو مقامی رنگ و روغن میں پیش کر دیا گیا تھا۔ اس لحاظ سے اگر یہ کہا جائے تو بیجا نہ ہوگا کہ اُردو جاسوسی ناول نگاری میں ابن صفی ایک عمدہ کے موجد ہیں۔

پہلا ناول ”دلیر مجرم“ مارچ ۱۹۵۲ء میں شائع ہوا تھا اور پڑھنے والے ابن صفی کے نئے دلکش اسلوب اور سحرانگیز انداز بیان پر چونک پڑے تھے۔ پھر تو ابن صفی کی صلاحیتوں کی روشنی بڑھتی ہی گئی۔ — پھیلتی ہی گئی —

ابن صفی کے والد صفی اللہ مرحوم پہلے ہی سے کراچی میں مقیم تھے اسلئے ابن صفی کو بھی ۱۹۵۲ء میں پاکستان ہجرت کرنا پڑی لیکن قلم کا جو رشتہ وہ اپنے وطن کی سرزمین پر قائم کر چکے تھے اس رشتے سے آخری وقت تک مخلص رہے اور ان کا قلم ملک و قوم کے بٹوارے کی طرح کسی حصے میں منقسم نہیں ہو سکا۔ ان کی نظریں مد بندی کی قائل نہیں تھیں — وہ کسی مخصوص سماج اور معاشرے کو قانون کی عظمت و بزرگی کا احساس نہیں دلانا چاہتے تھے بلکہ ان کا پیغام دنیا میں پھیلے ہوئے تمام انسانوں کے لیے تھا اور یہی وجہ ہے کہ ابن صفی نے ہندوپاک میں بیک وقت مقبولیت اور شہرت کی وہ معراج حاصل کرنی جس کی کوئی مثال نہیں ہے۔

پاکستان جانے کے بعد بھی لکھنے کا سلسلہ اسی پابندی کے ساتھ جاری رہا۔ البتہ ۱۹۶۶ء میں وہ اچانک نروس بریک ڈاؤن کا شکار ہو گئے اور مسلسل تین سال تک اس بیماری کی وجہ سے

ان کا قلم خاموش رہا۔ جا سوسی دنیا کے صفحات اپنے مصنف کے نئے شاہکار کا انتظار کرتے رہے۔ بالآخر یہ خاموشی ٹوٹی اور ۲۵ نومبر ۱۹۶۳ء کو ابن صفی کا اعلان شدہ ناول ”ڈیڑھ مہینے“ بھرپور پبلسٹی اور پوری آب و تاب کے ساتھ شائع ہو گیا۔ اس کی مقبولیت کا یہ عالم تھا کہ صرف ایک ہفتے میں اس ناول کا دوسرا ایڈیشن بھی منظر عام پر آ گیا۔

پہلے ایڈیشن کی رسم اجرا عظیم رہنما آنجنائی لال بہادر شاستری جی کے ہاتھوں ادارہ نکلتے میں ہوئی تھی اور ایک ہفتے بعد دوسرے ایڈیشن کی رسم اجرا اس وقت کے صوبائی وزیر قانون عزت مآب علی ظہیر صاحب نے ادا کی تھی۔

قلم کا یہ عظیم سپاہی پھر میدان میں آ گیا اور زندگی کی آخری سانسوں تک قلم ہاتھ سے نہیں پھوڑا۔ ان کا آخری شاہکار اتفاق سے ”آخری آدمی“ ہے جو ابھی شائع نہیں ہوا۔ اب جی صفی کراچی کے ایک ماہنامہ ”نئے افق“ کے مدیر اعظم بھی تھے اور اسی ادارے سے ایک ماہنامہ ”نیارٹھ“ بھی ان کی نگرانی میں شائع ہونے والا تھا۔ چھ شامے وہ اپنی نگرانی میں مرتب کرا چکے تھے اور اس کے لیے ایک خصوصی ناول ”شمال کا نقشہ“ بھی اپنی علالت کے آخری دنوں میں مکمل کر لیا تھا لیکن افسوس کہ ان کی زندگی میں اس کا کوئی شمارہ نہیں شائع ہو سکا تھا۔

ابن صفی صرف ایک بلند پایہ ادیب و شاعر نہیں تھے بلکہ وہ ایک بہترین انسان بہترین دوست اور انتہائی ذمہ دار، شریف اور وسوسہ خیز شخص تھے۔ ان کے ہونٹوں پر ہر وقت پھیلی ہوئی مسکراہٹ ان کے حسن اخلاق کا اعلان کرتی تھی۔ ابن صفی کے سینے میں ایک ایسا درد تھا ہوا دل تھا جو ہر شخص کے دکھ درد کو فوراً محسوس کر لیا کرتا تھا۔ نہ جانے کتنے نادار طالب علموں کو وظائف دیتے تھے اور نہ جانے کتنے مجبور بے کس انسانوں کی مدد کرتے تھے۔

ان کے الہ آباد کے بہت ہی خاص اور دیرینہ دوستوں میں ڈاکٹر مجاور حسین (ابن سعید) ڈاکٹر راہی معصوم رضا، اشفاق حیدر، یوسف نقوی، سرور حسین، حمید قیصر، قمر جالسی اور

نازش پر تاب گڑھی ہیں۔

برادرِ محترم عباس حسینی صاحب سے اُن کے جو تعلقات تھے اس کے بارے میں کچھ کتنا ہی نہیں ہے۔ بس ان کا ایک جملہ یاد آرہا ہے جو اُنھوں نے "ڈیڑھ مہینے" کی اشاعت کے موقع پر اپنے پیغام میں افواہیں پھیلانے والوں کے سلسلے میں لکھا تھا۔ "اُن بیچاروں کو شاید یہ نہیں معلوم کہ ایک درجن کتابیں تو میں عباس حسینی کی مسکراہٹ پر قربان کر سکتا ہوں۔"

ابنِ صفی کی حیات کا افسانہ اتنا مختصر نہیں ہے کہ چند صفحات میں بیان کیا جاسکے اس کے لیے تو بھلے وقت دیکھتے تب میں آپ کو گزرے ہوئے تین سال کے لمحات کی وہ کہانی سنا سکتا ہوں جس میں ابنِ صفی اپنے پورے فدوِ خال کے ساتھ نظر آئیں گے اور ان کے دل کی دھڑکنیں آپ بہت قریب سے سُن سکیں گے۔ یہ تو محض ایک ہلکا سا خاکہ ہے۔ میرا دوست تو مجھ سے رخصت ہو گیا ہے لیکن اپنی یادوں کے ایسے اُجالے چھوڑ گیا ہے کہ میں ہمیشہ اسے دیکھتا رہوں گا۔ اُس سے ملتا رہوں گا۔ اُس کے تقصیر سُننا رہوں گا۔ اُس سے باتیں کرتا رہوں گا۔ میرے لیے وہ زندہ ہے اور جب تک یہ اُجالے باقی رہیں گے وہ زندہ رہے گا۔ ●●

جو اھر پیارے

"حدود اللہ میں رہ کر یقیناً انقلابی ہوں۔ اللہ کبھی اس پر برہم نہیں ہو سکتا کہ کوئی اپنے حالات کو مد نظر رکھ کر اپنے وسائل کی تقسیم کا مناسب انتظام کرے۔"

(زہرا بیلا سیارہ)